
Shri Bhadrakali Ashtakam

శ్రీభద్రకాల్యష్టకమ్

Document Information



Text title : Shri Bhadrakali Ashtakam

File name : bhadrakAlyaShTakam.itx

Category : devii, dashamahAvidyA, devI, aShTaka

Location : doc_devii

Transliterated by : PSA Easwaran

Proofread by : PSA Easwaran

Latest update : January 18, 2020

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

March 1, 2020

sanskritdocuments.org



శ్రీభద్రకాల్యష్టకమ్



ఘోరే సంసారవహ్నో ప్రలయముపగతే యా హి కృత్వా శ్మశానే
నృత్యత్యన్యూనశక్తిర్జగదిదమఖిలం ముణ్డమాలాభిరామా ।
భిద్యద్బ్రహ్మాణ్డభాణ్డం పటుతరనినదైరట్టహాసైరుదారైః
సాస్మాకం వైరివర్గం శమయతు తరసా భద్రదా భద్రకాలీ ॥ ౧ ॥

మగ్నో లోకేఽమ్బురాశౌ నలినభవనుతా విష్ణునా కారయిత్యా
చక్రోత్కృత్తోరుకణ్డం మధుమపి భయదం కైటభం చాతిభీమమ్ ।
పద్మోత్పత్తేః ప్రభూతం భయముత రిపుతోయాహరత్సానుకమ్పా
సాస్మాకం వైరివర్గం శమయతు తరసా భద్రదా భద్రకాలీ ॥ ౨ ॥

విశ్వత్రాణం విధాతుం మహిషమథ రాణే యాఽసురం భీమరూపం
శూలేనాహత్య వక్షస్యమరపతినుతా పాతయన్తీ చ భూమౌ ।
తస్యాస్పృగ్వాహినీభిర్జలనిధిమఖిలం శోణితాభం చ చక్రే
సాస్మాకం వైరివర్గం శమయతు తరసా భద్రదా భద్రకాలీ ॥ ౩ ॥

యా దేవీ చణ్డముణ్డౌ త్రిభువననలినీవారణౌ దేవశత్రూ
దృష్ట్వా యుద్ధోత్సవే తౌ ద్రుతతరమభియాతాసినా కృత్తకణ్డౌ ।
కృత్వా తద్రక్తపానోద్భవమదముదితా సాట్టహాసాతిభీమా
సాస్మాకం వైరివర్గం శమయతు తరసా భద్రదా భద్రకాలీ ॥ ౪ ॥

సద్యస్తం రక్తబీజం సమరభువి నతా ఘోరరూపానసజ్ఞ్యాన్
రాక్తోద్భూతైరసజ్ఞైర్గజతురగరథైస్సార్థమన్యాంశ్చ దైత్యాన్ ।
వక్త్రే నిక్షిప్య దష్టాస్వ గురుతరదశనైరాపపా శోణితౌఘం
సాస్మాకం వైరివర్గం శమయతు తరసా భద్రదా భద్రకాలీ ॥ ౫ ॥

స్థానాదభ్రుష్టైశ్చ దేవైస్తైహినగిరితఠే సజ్గతైస్సంస్తుతా యా
సజ్ఞ్యాహినైస్సమేతం త్రిదశరిపుగణైస్సన్దనేభాశ్వయుక్తైః ।
యుద్ధే శుమ్భం నిశుమ్భం త్రిభువనవిపదం నాశయన్తీ చ జఘ్నే
సాస్మాకం వైరివర్గం శమయతు తరసా భద్రదా భద్రకాలీ ॥ ౬ ॥

శంభోర్నేత్రానలే యా జననమపి జగత్త్రాణహేతోరయాసీత్
భూయస్తీజ్ఞాతిధారావిదలితదనుజా దారుకం చాపి హత్వా ।
తస్యాస్పృక్వానతుష్టా ముహురపి కృతవత్సృష్టహాసం కఠోరం
సాస్మాకం వైరివర్గం శమయతు తరసా భద్రదా భద్రకాలీ ॥ ౭ ॥

యా దేవీ కాలరాత్రి తుహినగిరసుతా లోకమాతా ధరిత్రీ
వణీ నిద్రా చ మాయామనసిజదయితా ఘోరరూపాతిసౌమ్యా ।
చాముణ్ణా ఖడ్గహస్తా రిపుహననపరా శోణితాస్వాదకామా
సా హన్యాద్విశ్వవన్ద్యా మమ రిపునివహా భద్రదా భద్రకాలీ ॥ ౮ ॥

భద్రకాల్యష్టకం జప్యం శత్రుసంక్షయకాజ్ఞాణా ।
స్వర్గాపవర్గదం పుణ్యం దుష్టగ్రహనివారణమ్ ॥ ౯ ॥

ఇతి శ్రీభద్రకాల్యష్టకం సంపూర్ణమ్ ।

Encoded and proofread by PSA Easwaran

—
Shri Bhadrakali Ashtakam

pdf was typeset on March 1, 2020

—

Please send corrections to sanskrit@cheerful.com

